



# Татарстан Республикасы ЗАКОНЫ

## Татарстан Республикасы территориясендә энергияне сак тоту һәм энергетика нәтижәләлеген арттыру турында

Татарстан Республикасы  
Дәүләт Советы тарафыннан  
2012 елның 21 июнендә  
кабул ителде

### 1 статья. Гомуми нигезләмәләр

1. Әлеге Закон Татарстан Республикасы территориясендә энергияне сак тоту һәм энергетика нәтижәләлеген арттыру өлкәсендәге мөнәсәбәтләрне жайга сала.

2. Әлеге Законда кулланыла торган төп төшенчәләр "Энергияне сак тоту һәм энергетика нәтижәләлеген арттыру турында һәм Россия Федерациясенә аерым закон актларына үзгәрешләр кертү хакында" 2009 елның 23 ноябрәндәге 261-ФЗ номерлы Федераль закондагы (алга таба – Федераль закон) мәгънәсендә кулланыла.

3. Энергияне сак тоту һәм энергетика нәтижәләлеген арттыру өлкәсендәге мөнәсәбәтләрне жайга салуның хокукый нигезен Федераль закон, бүтән федераль законнар, Россия Федерациясенә алар нигезендә кабул ителә торган башка норматив хокукый актлары, әлеге Закон, Татарстан Республикасы законнары һәм бүтән норматив хокукый актлары, энергияне сак тоту һәм энергетика нәтижәләлеген арттыру өлкәсендәге муниципаль норматив хокукый актлар тәшкит итә.

### 2 статья. Энергияне сак тоту һәм энергетика нәтижәләлеген арттыру өлкәсендә Татарстан Республикасы дәүләт хакимияте органнары һәм жирле үзидарә органнары вәкаләтләре

1. Энергияне сак тоту һәм энергетика нәтижәләлеген арттыру өлкәсендә Татарстан Республикасы Дәүләт Советы вәкаләтләренә түбәндәгеләр керә:

1) энергияне сак тоту һәм энергетика нәтижәлелеген арттыру өлкәсендә законнар белән жайга салу;

2) Татарстан Республикасы территориясендә энергияне сак тоту һәм энергетика нәтижәлелеген арттыру өлкәсендә законнар үтәлешен тикшереп торуны гамәлгә ашыру;

3) энергияне сак тоту һәм энергетика нәтижәлелеген арттыру өлкәсендә бүтән вәкаләтләрне законнар нигезендә гамәлгә ашыру.

2. Энергияне сак тоту һәм энергетика нәтижәлелеген арттыру өлкәсендә Татарстан Республикасы Президенты вәкаләтләрәнә түбәндәгеләр керә:

1) дәүләт сәясәтен үткөрү һәм Татарстан Республикасы башкарма хакимияте органнары эшчәнлегенәң төп юнәлешләрән билгеләү;

2) энергияне сак тоту һәм энергетика нәтижәлелеген арттыру өлкәсендә дәүләт идарәсен гамәлгә ашырырга вәкаләтле Татарстан Республикасы башкарма хакимияте органнарын ачыкланган тәртиптә билгеләү;

3) Татарстан Республикасы башкарма хакимияте органнарының Татарстан Республикасы дәүләт хакимиятенәң бүтән органнары белән эшчәнлеген координацияләүне тәмин итү, Татарстан Республикасы башкарма хакимияте органнарының федераль башкарма хакимият органнары һәм аларның территориаль органнары, жирле үзидарә органнары һәм ижтимагый берләшмәләр белән үзара мөнәсәбәтләрән Россия Федерациясә законнары нигезендә оештыру;

4) бүтән вәкаләтләрне законнар нигезендә гамәлгә ашыру.

3. Энергияне сак тоту һәм энергетика нәтижәлелеген арттыру өлкәсендә Татарстан Республикасы Министрлар Кабинеты вәкаләтләрәнә түбәндәгеләр керә:

1) Татарстан Республикасы территориясендә энергияне сак тоту һәм энергетика нәтижәлелеген арттыру өлкәсендә дәүләт сәясәтен үткөрүдә катнашу;

2) энергияне сак тоту һәм энергетика нәтижәлелеген арттыру өлкәсендә республика программаларын раслау;

3) күпфатирлы йорттагы урыннар милекчеләрәнәң гомуми мөлкәтенә карата энергияне сак тоту һәм энергетика нәтижәлелеген арттыру буенча мәжбүри чаралар исемлеген билгеләү;

4) энергияне сак тоту һәм энергетика нәтижәлелеген арттыру өлкәсендә республика программалары үтәлешен тикшереп торуны гамәлгә ашыру;

5) энергияне сак тоту һәм энергетика нәтижәлелеген арттыру өлкәсендә бүтән вәкаләтләрне законнар нигезендә гамәлгә ашыру.

4. Энергияне сак тоту һәм энергетика нәтижәләлеген арттыру өлкәсендә дәүләт идарәсен гамәлгә ашырырга вәкаләтле Татарстан Республикасы башкарма хакимияте органы вәкаләтләренә түбәндәгеләр керә:

1) энергияне сак тоту һәм энергетика нәтижәләлеген арттыру өлкәсендә республика программаларын эшләү һәм аларны тормышка ашыруны тәмин итү;

2) федераль законнар һәм Россия Федерациясенең бүтән норматив хокукый актлары белән мәжбүрилеге билгеләнгән, шулай ук энергияне сак тоту һәм энергетика нәтижәләлеген арттыру өлкәсендә республика программасында каралган энергияне сак тоту һәм энергетика нәтижәләлеген арттыру чараларын Татарстан Республикасы территориясендә мәгълүмат ягыннан тәмин итү;

3) энергияне сак тоту һәм энергетика нәтижәләлеген арттыру чараларын координацияләү һәм Татарстан Республикасының дәүләт учреждениеләре, дәүләт унитар предприятиеләре тарафыннан аларның үткәрелүен тикшереп тору;

4) Татарстан Республикасы территориясендә энергияне сак тоту һәм энергетика нәтижәләлеген арттыру турындагы законнар таләпләренең үтәлешен республика дәүләт тикшереп торуын гамәлгә ашыру;

5) энергияне сак тоту һәм энергетика нәтижәләлеген арттыру өлкәсендә бүтән вәкаләтләргә законнар нигезендә гамәлгә ашыру.

5. Энергияне сак тоту һәм энергетика нәтижәләлеген арттыру өлкәсендә бәяләргә (тарифларны) дәүләт жайга салуын гамәлгә ашыруга вәкаләтле Татарстан Республикасы башкарма хакимияте органы вәкаләтләренә түбәндәгеләр керә:

1) жайга салына торган эшчәнлек төрләрен гамәлгә ашыручы оешмаларның товарларына, хезмәт күрсәтүләренә бәяләр (тарифлар) Татарстан Республикасы башкарма хакимияте органы тарафыннан билгеләнгән очракта, мондый оешмаларның энергияне сак тоту һәм энергетика нәтижәләлеген арттыру өлкәсендә программаларына карата таләпләр кую;

2) кулланучылар өчен энергетика ресурсларына бәяләр (тарифлар) Татарстан Республикасы башкарма хакимиятенең вәкаләтле органнары тарафыннан жайга салынган очракта, мондый ресурсларны халык тарафыннан куллануның социаль нормаларын билгеләү;

3) энергияне сак тоту һәм энергетика нәтижәләлеген арттыру өлкәсендә бүтән вәкаләтләргә законнар нигезендә гамәлгә ашыру.

6. Энергияне сак тоту һәм энергетика нәтижәләлеген арттыру өлкәсендә жирле үзидарә органнары вәкаләтләренә түбәндәгеләр керә:

1) энергияне сак тоту һәм энергетика нәтижәләлеген арттыру өлкәсендә муниципаль программалар эшләү һәм аларны тормышка ашыру;

2) товарларына, хезмэт күрсәтүләренә бәяләр (тарифлар) жирле үзидарә органнары тарафыннан билгеләнергә тиешле коммуналь комплекс оешмаларының энергияне сак тоту һәм энергетика нәтижәләлеген арттыру өлкәсендәге программаларына карата таләпләр билгеләү;

3) федераль законнар, Россия Федерациясенә бүтән норматив хокукый актлары, Татарстан Республикасы законнары һәм Татарстан Республикасының бүтән норматив хокукый актлары белән мәжбүрилеге билгеләнгән, шулай ук энергияне сак тоту һәм энергетика нәтижәләлеген арттыру өлкәсендәге муниципаль программада каралган энергияне сак тоту һәм энергетика нәтижәләлеген арттыру чараларын мәгълүмат ягыннан тәмин итү;

4) энергияне сак тоту һәм энергетика нәтижәләлеген арттыру чараларын координацияләү һәм муниципаль учреждениеләр, муниципаль унитар предприятиеләр тарафыннан аларның үткәрелүен тикшереп тору.

### **3 статья. Татарстан Республикасы территориясендә энергияне сак тоту һәм энергетика нәтижәләлеген арттыру өлкәсендә дәүләт ярдәменә төп юнәлешләре һәм рәвешләре**

1. Татарстан Республикасы территориясендә энергияне сак тоту һәм энергетика нәтижәләлеген арттыру өлкәсендә дәүләт ярдәме түбәндәге төп юнәлешләр буенча гамәлгә ашырыла:

1) энергияне сак тоту һәм энергетика нәтижәләлеген арттыру өлкәсендә Татарстан Республикасының инвестицияләр жәлеп итүчәнлеген арттыру;

2) энергетика сервисы шартнамәләрен (контрактларын) куллануны пропагандалау;

3) югары энергетика нәтижәләлегенә ия объектлар, технологияләр эшләүдә һәм куллануда булышлык итү;

4) югары класслы энергетика нәтижәләлегенә ия күпфатирлы йортлар төзүдә булышлык итү;

5) энергияне сак тоту һәм энергетика нәтижәләлеген арттыру өлкәсендәге, аерым алганда, энергияне сак тотуның һәм энергетика нәтижәләлеген арттыруның максатчан иң югары күрсәткечләренә ирешү күздә тотыла торган муниципаль программаларга ярдәм күрсәтү;

6) энергияне сак тоту һәм энергетика нәтижәләлеген арттыру өлкәсендә товарлар һәм хезмәт күрсәтүләр базарын үстерүне стимуллаштыру;

7) энергияне сак тоту һәм энергетика нәтижәләлеген арттыру өлкәсендә белем бирү эшчәнлеген һәм энергияне сак тоту һәм энергетика нәтижәләлеген арттыру чараларына мәгълүмат ягыннан ярдәм күрсәтүне гамәлгә ашыруга булышлык итү;

8) энергияне сак тоту һәм энергетика нәтижәләлеген арттыру турындагы гамәлдәге законнарда каралган бүтән юнәлешләр.

2. Энергияне сак тоту һәм энергетика нәтижәләлеген арттыру өлкәсендә инвестиция эшчәнлегенә дәүләт ярдәме салымнар һәм жыемнар турында законнарда каралган стимуллаштыру характерындагы гамәлләрне кулланып, энергияне сак тоту һәм энергетика нәтижәләлеген арттыру өлкәсендә инвестиция эшчәнлеген башкару, инвестиция проектларын тормышка ашыру өчен Россия кредит оешмаларыннан алынган кредитлар, заемнар буенча процентлар түләүгә чыгымнар өлешен каплау юлы белән гамәлгә ашырылырга мөмкин.

**4 статья. Татарстан Республикасы территориясендә энергияне сак тоту һәм энергетика нәтижәләлеген арттыру гамәлләрен мәгълүмат ягыннан тәэмин итү**

Татарстан Республикасы территориясендә энергияне сак тоту һәм энергетика нәтижәләлеген арттыру чараларын мәгълүмат ягыннан тәэмин итү дәүләт хакимиятенен вәкаләтле органнары һәм жирле үзидарә органнары тарафыннан даими рәвештә түбәндәге юллар белән башкарылырга тиеш:

1) физик затларның Федераль законда билгеләнгән хокуклары һәм бурычлары турында, торак йортлар милекчеләренә, күпфатирлы йортлардагы урыннар милекчеләренә, күпфатирлы йортларны карап тоту өчен җаваплы затларга карата куелган таләпләр хакында һәм Федераль закондагы бүтән таләпләр турында мәгълүмат таратуны тәэмин итү;

2) энергияне сак тоту һәм энергетика нәтижәләлеген арттыру өлкәсендә Россия Федерациясе законнарында билгеләнгән тәртиптә социаль реклама таратуны тәэмин итү;

3) энергияне сак тоту һәм энергетика нәтижәләлеген арттыру өлкәсендәге республика һәм муниципаль программаларны һәм аларны тормышка ашыру барышы турында массакүләм мәгълүмат чараларында бастырып чыгару;

4) энергияне сак тоту һәм энергетика нәтижәләлеген арттыру чаралары һәм ысуллары турында, энергияне сак тоту һәм энергетика нәтижәләлеген арттыру өлкәсендә, шул исәптән чит илләрдә, ирешелгән аерым казанышлар һәм бу өлкәдәге

бүтән мөһим мәгълүмат хакында массакүләм мәгълүмат чараларында тематик теле- һәм радиотапшырулар, мәгълүмати-агарту программаларын таратуны оештыру;

5) энергияне сак тоту һәм энергетика нәтижәләлеген арттыру өлкәсендә дәүләт мәгълүмат системасына кертелгән мәгълүматны “Интернет” мәгълүмат-телекоммуникацияләр чөлтөрөндө Татарстан Республикасы дәүләт хакимияте органнарының, жирле үзидарә органнарының рәсми сайтларына урнаштыру һәм аны Россия Федерациясә Хөкүмәте раслаган кагыйдәләр нигезендә кимендә кварталга бер тапкыр яңарту;

б) энергияне сак тоту һәм энергетика нәтижәләлеген арттыру турында законнар нигезендә бүтән гамәлләрне башкару.

### **5 статья. Энергияне сак тоту һәм энергетика нәтижәләлеген арттыру өлкәсендәге чараларны финанслау**

Энергияне сак тоту һәм энергетика нәтижәләлеген арттыру өлкәсендәге чараларны финанслау энергияне сак тоту һәм энергетика нәтижәләлеген арттыру өлкәсендәге республика программаларын гамәлгә ашыру кысаларында киләсе финанс елына Татарстан Республикасы бюджеты турында Татарстан Республикасы законында каралган күләмнөрдә, шулай ук Россия Федерациясә законнарында тыелмаган бүтән чыганаclar исәбеннән гамәлгә ашырыла.

### **6 статья. Әлегә Законның үз көченә керүе**

Әлегә Закон рәсми басылып чыккан көненнән соң 10 көн узгач үз көченә керә.

Татарстан Республикасы  
Президенты



Р.Н. Миңнеханов

Казан, Кремль  
2012 елның 14 июле  
№ 49-ТРЗ